

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhṭṭatiri viracitam
|| śrīmannārāyaṇīyam ||*

(daśaka - 32)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 32)

matsyāvatārararṇanam

purā hayagrīvamahāsuraṇa
ṣaṣṭhāntarāntodyadakāṇḍakalpe |
nidronmukhabrahmamukhāddhṛteṣu
vedeṣvadhitsaḥ kila matsyarūpam || 1 ||

satyavratasya dramilādhībhartur-
nadījale tarpayatastadānīm |
karāñjalau sañjvalitākṛtistva-
madṛśyathāḥ kaścana bālamīnaḥ || 2 ||

kṣiptaṃ jale tvāṃ cakitaṃ vilokya
ninye'mbupātreṇa munīḥ svageham |
svalpairahobhiḥ kalaśīm ca kūpaṃ
vāpīm saraścānaśiṣe vibho tvam || 3 ||

yogaprabhāvād bhavadājñayaiva
nītatatastvam muninā payodhim |
pṛṣṭo'munā kalpadidr̥kṣumenam
saptāhamāsveti vadannayāsīḥ || 4 ||

prāpte tvadukte'hani vāridhārā
pariplute bhūmitale munīndraḥ |
saptarṣibhiḥ sārddhamapāravāri-
ṇyudghūrṇamānaḥ śaraṇaṃ yayau tvām || 5 ||

dharāṃ tvadādeśakarīmavāptām
 naurūpiṇīmāruruhustadā te |
 tatkampakampreṣu ca teṣu bhūya-
 stvamambudherāvīrabhūrmahīyān || 6 ||

jhaṣākṛtiṃ yojanalakṣadīrghāṃ
 dadhānamuccaistaratejasaṃ tvām |
 nirīkṣya tuṣṭā munayastvaduktyā
 tvattuṅgaśṛṅge taraṇiṃ babandhuḥ || 7 ||

ākṛṣṭanauko munimaṇḍalāya
 pradarsāyan viśvajagadvibhāgān |
 saṃstūyamāno nṛvareṇa tena
 jñānaṃ paraṃ copadiśannacārīḥ || 8 ||

kalpāvadhau saptamunīn purovat
 prasthāpya satyavratabhūmipaṃ tam |
 vaivasvatākhyam manumādadhānaḥ
 krodhāddhayagrīvamabhidruto'bhūḥ || 9 ||

svatuṅgaśṛṅgakṣatavakṣasaṃ tam
 nipātya daityaṃ nigamān gṛhītvā |
 viriñcaye prītaḥṛde dadānaḥ
 prabhañjanāgārapate prapāyāḥ || 10 ||
